



ياره! لکه چې طالبان بيارا روان دي

۲۰۱۱۲۳۱

بسم

نن د ۲۰۱۱ ز کال وروستی ورځ ده د همدې کال په خپته کې دومره لغتې ووهلې شوې، چې دورې يې تر اسانه پورې ورسېدې .

په تاريخ کې بيا نه راگرزېدونکي ۲۰۱۱ يوولسم کال له ځان سره مهمې پېښې لرلې د بېلگې په ډول:
 - د دنيا له هغه سره راغلو بنکرو روخپل پخوانی يار اسامه بن لادين له يوې سوږې څخه راوېست او بيا يې بې پوښتنې په سمندر؟؟ ور لاهو کړ .

- برهان الدين رباني چې پيشوته ورته اووه ساوې يې لرلې او چا يې هيڅکله هم ددا ډول مړېښې تصور نه شواى کولای هغه هم ۲۰۱۱ يوولسم کال والوزاوه .

- نړيوالو زورورو په همدې ۲۰۱۱ يوولسم کال کې يو ځل بيا لکۍ ډانگ او سره بنکر په بنکر شول .

- په ۲۰۱۱ يوولسم کال کې خورازياتي مهمې پېښې وشوې خوڅه، چې ماته تربل هر څه په زړه پوري دي هغه دا، چې نړۍ يو ځل بيا په قطبونو وېشلو ته برابره شوه، د دې خبرې تشرېح او تفصيل به بيا له خيره سره په بله ليکنه کې وکړم لنډه دا، چې ۲۰۱۱ يوولسم کال له تېرو لسو کلونو سره ځکه ډېر توپير لري، چې ۴۸ څلوېښتو هېوادونو په غير مستقيم ډول هغه چاته غاړه ورکړه او که نور هم په زغرده ووايم هغه چا ته يې غاړه (اورمېگ) تپتې کړې، دکوم چا حکومت او نظام، چې دوى را پرزولى و مانا طالبانو ته .

له طالبانو سره پتې او بنکاره خبرې په همدې ۲۰۱۱ يوولسم کال کې نه يوازې برېښې شوې، بلکې په قطر کې يې د دې پروسې لپاره دفتر هم ورته ومانه دا د طالبانو د رسميت پېژندلو په مانا ده .

هر څوک چې د طالبانو له فزيکي شتون، مقاومت او اغېز څخه سترگې پټوي هغوى خپل ځانونه غولوي . د طالبانو ظهر، پرمختگ، واکمني او دنظام رانسکورول يې هغه څه و، چې موږ پخپلو سترگو وليدل .

د طالبانو د حيرانوونکي خوځښت رامينځ ته کوونکي، ملاتړي او د قدرت له گدۍ څخه راغورځوونکي هم موږ وليدل او له روانو ډرامو څخه مو ډېر څه زده کړل .

دنيويارک د پېښې او اسامه په پلمه ديو مملکت د قائم نظام نړول، د بشريت په سترگو کې له خاورو شيندلونه پرته بل څه نه شو بللى .

دا چې دکومو موخو لپاره او څنگه د طالبانو خوځښت پياوړى او بيا وځپل شو په دې خو اوس زمونږ تنکي زلميان هم ښه پوهيږي .

کوم څه چې اوس بايد سم ځانونه پرې پوه کړو هغه د طالبانو لس کلن مقاومت، ځواک او يو ځل بيا د سياست ډگر ته دهغوى را رسېدل او يا رابلل دي .

د دې تر څنګ د هغو کسانو تشخيص هم ډېر اړين دى کوم، چې د طالب په نوم او جامه کې اسلام ضد اعمال تر سره کړي او يا يې کوي په تېره بيا په پښتون مېشتو سېمو کې د علم او عرفان د ډېوو وژونکي دريادوم. زه چې نږدې د درې نيمولسيزو د غميزو شاهد، ليکونکى او څېړونکى يم داسې راته ښکاري **لکه چې طالبان بياراروان دي.**

که رښتيا هم طالبان راتلونکي وي نو زه د يو افغان په صفت خو لاندې وړانديزونه ورته لرم:

- ۱- قدرت ته د رسېدو لپاره بايد داسې څه ونه مني، چې ملي گټې او ملي حاکميت پکې زيانمن شي.
- ۲- قدرت ته د رسېدو لپاره بايد هيڅ داسې څه ونه مني، چې خدای (ج) مکړه دهيواد د تجزيې سبب وگرزي.
- ۳- د مذاکرو په جريان کې بايد په لويديځوالو ومني ترڅو نړيوالې محاکمې ته جنګي جنايتکاران راکش او دهغوى د منقولې او غير منقولې دارايي سپيناوى وکړي.
- ۴- د ملي او افغاني غرور له مخې بايد د بهرنيو پوځي اډو په کلکه مخنيوى وکړي ځکه، چې بهرنۍ پوځي اډې نه يوازې زموږ دملي او تاريخي غرور ماتوونکې دي، بلکې سيميزې لانجې هم را پورته کولای شي.
- ۵- د فعال او مثبت ناپېيلتوب سياست په مخ وړل او يا خو د ناټو په سازمان کې شاملېدل ترڅو د گاونډيانو له غاښ چيچلو څخه بې غمه شو، زه د بهرنيو پوځي اډو بهترين بدیل د ناټو په پوځي سازمان کې د افغانستان غړيتوب گڼم.

کله چې تېر ځل طالبانو کابل ونيو په جرمني کې د يو شمېر افغانانو له خوا د طالبانو د ملاتړ لپاره لاريون وشو ما لا په هغه وخت کې د ناټو په پوځي سازمان کې د گډون وړانديز ورلېږلى و. دا چې مشرانو ته به يې زما وړانديز رسېدلى وي که نه زه نه پوهېږم خو که په رښتيا هم په هغه وخت کې گران افغانستان د ناټو سازمان غړى شوى وای اوس به زموږ هېواد بل ډول منظر درلود. زموږ بې گناه افغانان (پښتانه) به د القاعده، يو اوبل په نوم نه ځپل کېدل، په لراوږ به لمبې نه را اورېدې موږ به يو پياوړى اگاه او په علم پوښلى نسل درلود د ځانمرگو دباب پرانستنه به نه وه شوې. ددې هرې بري او پرمختګ تر څنګ به مو پياوړى، اقتصاد، اردو او پوليس لرل څه چې خورا زيات مهم وه هغه دا، چې دنړۍ په کچه به د اسلام مقدس دين ته دومره سپکاوى نه و شوى لکه د ۲۰۰۱ د سپتمبر له يوولسمې نېټې څخه چې کيږي.

په هر صورت وايي:

له ورځ تېرې او به بېرته نه جاروزي.

خو بل ځاى وايي:

په کوم لښتي کې، چې اوبه تللې وي بيا هم پرې بهېدلای شي.

له پورتنۍ ليکنې سره يو بل اړين متل را ياد شو وايي چې:

کونډې وپيل، که دا ځل يې ودولم ينکى مې ښه زده کړى دى.

نو اى افغان طالبانو!

که په رښتيا هم دا ځل قدرت ته ورسېدئ نو سم ينکى به کوئ ترڅو د ټولو تېرو کميو جبران پکې وکړئ. په اخېر کې يو ځل بيا د يو افغان په صفت له تاسو څخه هيله کوم، چې تر بل هر څه لمرى زموږ د پلرنۍ خاورې ملي تماميت ته پام و ساتئ، البته په دې اړوند مې تېره اونۍ هم د آزادي راډيو له لارې په تاسو غږ کړى دى.

يادونه:

زما دننۍ ليکنې د ځينو برخو د لا پخلي لپاره د روحي له بريننا پانې څخه د لاندې نوى خبر تاسو ته وړاندې کوم په دې خبر کې ذکر شوي چې د طالبانو د قطر دفتر ته ۱۰۰ ميليونه ډالر ځانگړي شوي دي دا هم بايد زياته

کرم، چې درباني ترمشری لاندې په اصطلاح دسولې شورا ته هم امریکا ۲۵۰ میلیونه ډالرو کړي دا هم په پام کې ولری، چې دیو امریکایي سرتیري کلنی لگښت ۲۵۰ میلیونو ډالرو ته رسیږي.
په قطر کې د طالبانو د دفتر په اړوند برهان الدین رباني خورا کلک غبرگون ښوولی و تاسویې په لاندې لینک کې لوستی شی:

<http://nakhtar.bloguna.tolafghan.com/posts/16549>

له پاملرنې څخه مویوه نړۍ مننه

سرچینه: په قطر کې د طالبانو د دفتر لپاره ۱۰۰ میلیونه ډالر ځانگړې شوي دي.



یوې باوري سرچینې رسنیو ته وویل، چې د طالبانو د قطر دفتر ته ۱۰۰ میلیونه ډالره بودجه ورکړل شوي او امریکا او جرمني د نورو مرستو ژمنه هم ورسره کړې ده. د امریکا متحده ایالات له گوانتانامو زندان نه د طالبانو پنځه مهم مشران خوشي کوي. د دغو پنځو طالب مشرانو کورنۍ قطر هېواد ته استول شوي او کېدای شي په نږدې ورځو کې دوی هم دوحې ته ورسېږي. په خوشي کېدونکو طالب مشرانو کې د طالبانو لوی درستیز ملا فاضل د طالبانو د شمال زون تنظیمه رییس نورالله نوري د طالبانو دملي امنیت مرستیال عبدالحق وثیق د طالبانو مالي مرستیال حاجي محمد ولي خوستی او د طالبانو د هرات پخوانی والي ملا خیرالله خیر خواه . د سرچینې د معلوماتو له مخې ملا فاضل په گوتنامو کې مریض دی قطر ته له رسیدو سره سم به روغتون کې بستري شي.

د یادونې ده ، چې مولوي عزیز الرحمن په اماراتو او شهاب الدین دلاور په پاکستان کې د طالبانو پخواني سفیرانو ترڅنګ د ملا محمد عمر سکرتر سید طیب اغا له لسو میاشتې راهسې ددې خبرو یوه برخه وه ځینې استخباراتي راپورونه دا هم وایي ، چې دملا عبدالسلام ضعیف او طیب اغا په قطر کې دامریکایي ځواکونو دالعدید په اډه کې څو ځلې لیدلي دي.